

ምዕራፍ ስንሰት

ከባቢና



ውጭኢታት'ዚ ምዕራፍ

ተምሃሮ እዚ ምዕራፍ ምስተምሃርኩም

- ⊖ ኣብ ምብራቕ ኣፍሪካ ዘለዉ ዓይነታትን ዘርገሐን እጅዋት ተፈጥሮ ተሰልዩ፤
- ⊖ ኣብ ምብራቕ ኣፍሪካ ንእጅዋት ተፈጥሮን እንስሳት ዘገዳምን ዘፀልዉ ቀንዲ ምክንያታት ተሰልዩ፤
- ⊖ መንቀጠታትን ሳዕቤናትን ሊድ እኛታውነት ሰባት ኣብ ከባቢ ትርድኹ፤
- ⊖ ሚሳታት ዕቀባን ረብሓን ብሄራዊ ፓርክታት ትግንዘቡ፤
- ⊖ ብርሰት ከባቢኹም ንምክፍኻል ደሴት ተርእዩ።

ብቕዓታት'ዚ ምዕራፍ

ተምሃሮ ነዚ ምዕራፍ ምስተምሃርኩም ነዘም ዘስዕቡ ብቕዓታት ተማዕብሱን ትውነቱን

- ⊖ ሃለዋት እንስሳት ዘገዳም ምስ ዘርገሐ እጅዋት ተፈጥሮ ተዛምዱ፤
- ⊖ እንስሳት ዘለምዱን ዘዓብዩን ምስ ተፈጥሮኣዊ መንበሪ ከባቢኹም ተሰማሚዖም ከምዘኾኑ ተረድኹ፤
- ⊖ ዘርገሐ እጅዋት ተፈጥሮ ዘፀልዉ ቕንዲ ምክንያታት ትፈልዩ፤
- ⊖ መንበሪ ከባቢ እንስሳት ዘገዳም ብሰባት እንትገዳኡ እቶም እንስሳት እውን ከምዘገድኹ ተረድኹ፤
- ⊖ ፅባቕ እጅዋት ተፈጥሮን እንስሳት ዘገዳምን ምብራቕ ኣፍሪካ ተደንቑ፤
- ⊖ ካብ ቱሪዝም ዘርከብ እቶት ንሓሰዋ እንስሳት ዘገዳምን መንበሪኹምን ኣስተዋፅኦ ከገብር ከምዘኾኡ ተረድኹ፤
- ⊖ ብሰንኪ ደቂ ሰባት ኣብ ተፈጥሮ ከባቢ ዘበጸሑ ዘተፈላሰዩ ብርሰታትን መንቀሲኹምን ትግምግሙ፤
- ⊖ ሳዕቤን ሊድ እኛታውነት ደቂ ሰባት ኣብ እጅዋት ተፈጥሮ ትፈልዩ፤
- ⊖ ሚሳታት ዕቀባ ሓመድ ተብርሁ፤
- ⊖ ማይ ከመይ ከምዘዕቀብ ተብርሁ፤
- ⊖ ዕሳማን ረብሓን ብሄራዊ ፓርክታት ተብርሁ፤
- ⊖ ብሄራዊ ፓርክታት ሊትደጽዶ ኣብ ካርታ ተመልክቱ፤
- ⊖ ቀንዲ ብሄራዊ ፓርክታት ምብራቕ ኣፍሪካ ተሰልዩ።

መስተዋዊ


እዚ ምዕራፍ ሰለስተ ትምህርቲ ሕብረተሰብ 6^ይ ክፍሊ ኣብ ከባቢና ዝብል ርእሲ ዝጠመተ ኾይኑ ምሉእ ብምሉእ ኣብ ምብራቕ ኣፍሪካ ማእኸል ዝገበረ'ዩ። ኣብ ውሽጢ'ዚ ምዕራፍ ዘለዉ ትሕዝቶታት ድማ ብዛዕባ ኣብ ምብራቕ ኣፍሪካ ዝርከቡ ዓይነታትን ዝርገሐን እፀዋት ተፈጥሮ፣ ኢድ ኣእታውነት ደቂ-ሰባት ኣብ ምዝባዕ ከባቢና፣ ሜላታት ዕቀባ ሓመድን ማይን ዝጠመቱ እዮም። ኣብ መወዳእታ ድማ ተምሃሮ ብዛዕባ እቶም ኣብ ምብራቕ ኣፍሪካን ኣብ ሃገርናን ዝርከቡ ብሄራዊ ፓርክታት ግንዛብ ረኺብኩምን ኣለሊኹምን ኣብ ካርታ እተመላኸትሉን ምዕራፍ'ዩ። ኣብዚ ምዕራፍ ብዙሓት መልመድታትን ዝተፈላለዩ ሕቶታትን ምህላዎም ንተምሃሮ ዘተባብዑ'ዮም።

3.1 እፀዋት ተፈጥሮን እንስሳት ዘገዳምን ምብራቕ ኣፍሪካ

3.1.1 ዓይነታትን ዝርገሐን እፀዋት ተፈጥሮን እንስሳት ዘገዳምን

ተምሃሮ! ቅድሚ ናብዚ ንኡስ ርእሲ ምስጋርኩም እስቲ ኣብ ከባቢኹም ዝርከብ ዓይነትን ዝርገሐን እፀዋት ተፈጥሮ እንታይ ከምዝመስል ተመያየጥሉ?

ተምሃሮ እስቲ ነቲ ኣብ 5^ይ ክፍሊ ብዛዕባ ቐንዲ እፀዋት ተፈጥሮ ቀርኒ ኣፍሪካ ዝተማሃርኩምዎ ብምዝካር እንታይ እንታይ ከምዝበሃሉ ዘርዝሩ ? ብምቕፃል ድማ ነዚ ኣብ ታሕቲ ዘሎ ካርታ 3.1 ብዝግባእ ተመልኪትኩም እቶም ቀንዲ እፀዋት ተፈጥሮ ምብራቕ ኣፍሪካ እንታይ እንታይን ኣበይ ከምዝርከቡን ዘርዝሩ።



ካርታ 3.1 ዝርገሐ እፀዋት ተፈጥሮ ምብራቕ ኣፍሪካ

ሀ. እፅዋት ተፈጥሮ

አብ ምብራቕ አፍሪካ ዝተፈላለዩ ዓይነት እፅዋት ይርከቡ። አብ ሰለስተ ድማ ይምደቡ። ንሳቶም እውን ዱር፣ ሳዕሪ መሬት፣ እፅዋት ምድረበዳን ሓውሲ ምድረበዳን ይበሃሉ።

ዱር (ደኒ)

ተምሃሮ! አብ ክልልና ትግራይ ከም ሕጉምብርዳ ዝመሰሉ ዱር አበይ ከባቢ ይርከቡ? ዱር እንታይ እዩ? አበይ ከባቢ ምብራቕ አፍሪካ ይርከብ?

ዱር ብዓዕቂ አእዋም ተሸፊኑ ዝርከብ ከባቢ እዩ። አድዋር በረኽቲ ቦታታት ምብራቕ አፍሪካ አብ ከባቢ ገምገም ቃላይ ቪክቶሪያ፣ በረኽቲ ቦታታት ምብራቕን ምዕራብን ኢትዮጵያ፣ በረኽቲ ቦታታት ደቡብ ሱዳን ይርከቡ። አብ ዓበይቲ ጎቦታት ካብ ታሕቲ ንላዕሊ ብራኽ እናውሰኽ እንትኸይድ ዓይነት እቶም አድዋር እናተቐየረ ይኸይድ። ንኣብነት አብ እምባ ኪሎማንጀሮ አብ ታንዛኒያ ዝርከብ አብ እግሪ እቲ እምባ ሳዕሪ መሬት፣ ብራኽ እናውሰኽ እንትኸይድ ድማ ዓይነት እቲ እፅዋት ናብ ዱር ይቕየር። አብ ኢትዮጵያ ዝርከቡ አድዋር አብ ክልተ ይምደቡ። ንሳቶም እውን አድዋር በረኽቲ ቦታታትን አድዋር መታሕትን እዮም። አድዋር በረኽቲ ቦታታት ኢትዮጵያ ከም ፅሕዲ፣ አውሊዕ፣ ታምቡኽን ዝመሳሰሉን አእዋም ይርከብዎም። አድዋር መታሕት ድማ ከም ሳግላ፣ ጭዓ፣ መቐር፣ መቐዕን ዝመሳሰሉን ይርከብዎም።



ስእሊ 3.1 ዱር

ሳዕሪ መሬት

ሳዕሪ መሬት እንታይ እዩ? አበይ ከባቢ ምብራቕ አፍሪካ ይርከብ? ሳዕሪ መሬት መብዛሕትኡ ነዋሕቲ ሳዕሪ ሕልፍ ሕልፍ ኢሎም ድማ አእዋም ተሓዊሶም ዝርከቡሉ ከባቢ እዩ።

መብዛሕትኡ ግዜ አብ ሳዕሪ መሬት ዝርከብ እም ሰራው እዩ። አብ ታንዛኒያ ከባቢ ሰረንጌቲ፣ ክፋል ደቡባዊ ኡጋንዳ፣ ደቡብ ምዕራብ ኢትዮጵያን ኣብ ሱዳን ድማ መብዛሕትኡ አብ ሜዳን ዋልካን ዝኾነ ከባቢ ሕልፍ ሕልፍ ኢሎም ብዝሸቑሉ አእዋም ዝተሸፈኑ ሳዕሪ መሬት እዮም።



ስእሊ 3.2 ሳዕሪ መሬት

እፅዋት ምድረበዳን ሐውሲ ምድረበዳን

እፅዋት ምድረበዳን ሐውሲ ምድረበዳን እንታይ እዩ? ኣበይ ከባቢ ምብራቕ ኣፍሪካ ይርከብ? እፅዋት ምድረ በዳ ሓልሓሊፎም ዝርአዩ ከም ቆልቋል ዝበሉ ዓጂኽ እፅዋት ጥራሕ ዝርከቦ ከባቢ እዩ። እፅዋት ሐውሲ ምድረ በዳ ግና ደርቂ ዝፃወሩ ከም ቁልቋል፣ ቕጥቋጥን ሓፀርቲ ሳዕርን ዝርከቦ ከባቢ እዩ። ዝሰፍሐ እፅዋት ምድረበዳ ኣብ ሰሜናዊ ሱዳንን ገምገም ቀይሕ ባሕርን ይርከብ። እፅዋት ሐውሲ ምድረ በዳ ድማ ኣብ ስፊሕ ከባቢ ታንዛኒያ፣ ኬንያ፣ ምብራቕን ደቡባዊ ምብራቕን ኢትዮጵያን ማእኸላይ ክፋል ሱዳንን ይርከብ። ንዞም ከባቢ ምድረበዳን ሐውሲ ምድረበዳን ኣቋሪፃም ኣብ ዝውሕዙ ገምገም ፍባታት ኣብነት ገምገም ፍባ ኣዋሽ፣ ዋቢ-ሸበሌ፣ ገናሌ፣ ጁባ፣ ዝበቐሉ ፍባ በቆል እፅዋት ተፈጥሮ ይርከቡ።



ስእሊ 3.3 እፅዋት ምድረበዳ

ዕዮ ጉጅለ



ተምሃሮ! በብጉጅለ ኮይንኩም ናይ ጣብያኹም ንድፊ ካርታ ሰኣሉ። ስኢልኩም ድማ ኣብ ውሽጢ ጣብያኹም ዝርከቡ ቐንዲ ዓይነታት እፅዋት ተፈጥሮን ዝርገሐኦምን ኣቐምጡ። ብምቕፃል ነቲ ንድፊ ካርታ ኣዕብይ ኣቢልኩም ብምሰኣል ኣብ መንደቕ ክፍልኹም ሰቐልዎ።

ለ. እንስሳት ዘገዳም

ተምሃሮ! አብ 5^ኛ ክፍል አብ ቀርኒ አፍሪካ ዝርከቡ እንስሳት ዘገዳም ዝምልከት ተማሃርኩም ኢኹም። አብ ቀርኒ አፍሪካ ዝርከቡ እንስሳት ዘገዳም አብ መብሃሕተን ሃገራት ምብራቕ አፍሪካ ይርከቡ እዮም። ብመሰረት እዙይ አብ ምብራቕ አፍሪካ ዝርከቡ እንስሳት ዘገዳም እንታይ እንታይ ትፈልጡ? አብ ምብራቕ አፍሪካ ብዙሓት ዓይነት እንስሳት ዘገዳም ይርከቡ። አብነት ሓርማዝ፣ አንበሳ፣ ጉማሬ፣ ዓርዓር ነብሪ፣ ነብሪ፣ ዓጋዝን፣ ዝብኢ፣ አድጊ በረኻ፣ ዋልያ፣ ቡኳርያ፣ ህበይ፣ ዋዓግ፣ ማንትለ፣ ዘራፍ፣ ሚዳቋ ወዘተ ይርከቡ። ተፈጥሮአዊ መንበሪ እንስሳት ዘገዳም እንታይ እዩ? መንበሪ እንስሳት ዘገዳም እፅዋት ተፈጥሮ እዩ። አብ ዱር፣ ሳዕሪ መሬትን ምድረበዳን ሓውሲ ምድረበዳን ምብራቕ አፍሪካ ካብ ዝነብሩ እንስሳት ዘገዳም እንታይ እንታይ ትፈልጡ?

አብ ዱር ዝነብሩ ህበይ፣ ወዓግ ዝመሰሰሉን አብ ሳዕሪ መሬት ዝነብሩ ድማ ከም አንበሳን ሓርማዝን ዝበሉ እንትኾኑ አብ ሓውሲ ምድረበዳ ዝነብሩ ድማ አድጊ በረኻ፣ ቡኳርያ ማንትለ ዝመሰሰሉን እዮም። ገሊኦም እንስሳት ግን ካብ ሓደ ንሳዕሊ መንበሪ ከባቢ ውሽጢ ዝርከቡሉ ኩነታት አሎ። ንአብነት አድጊ በረኻ፣ ቡኳርያ አብ ሳዕሪ መሬትን ሓውሲ ምድረበዳን ይርከቡ።

አብ ዱር ዝነብሩ መብሃሕትኦም እንስሳት ዘገዳም ኣናእሽተይን አብቲ ዱር እናተንጠላጠሉ ወይ እናተሸለኹሉኹ ክንቀሳቀሱ ዝኸኢሉ እንትኾኑ መብሃሕትኦም ዓበይቲ እንስሳት ዘገዳም ግና አብ ሳዕሪ መሬትን ሓውሲ ምድረበዳን ይነብሩ። ስለዚ እንስሳት ዘገዳም ዝለምዱን ዝዓብዩን ወይ ካዓ ህልውንኦም ዝረጋገፅ ምስ ተፈጥሮአዊ መንበሪ ከባቢኦም ብምልምማድ እዮም።

ንጥፈት



- አብ ኡጋንዳ አብ ዱር ዝነብሩ፤
- አብ ኬንያ አብ ሳዕሪ መሬት ዝነብሩ፤
- አብ ሓውሲ ምድረበዳ ኢትዮጵያ ካብዝነብሩ እንስሳት ዘገዳም አብነታት ብምዝርዛር ንክፍሊ ብብዓብ ኣቕርቡ።

3.1.2 ንዝርግሐ እፅዋት ተፈጥሮን እንስሳት ዘገዳምን ምብራቕ አፍሪካ ዝፀልዉ ምክንያታት

ልዕል ክብል አብ ዝተፈላለዩ ከባብታት ምብራቕ አፍሪካ ዝተፈላለዩ እፅዋት ተፈጥሮ ከምዝርከቡ ተማሃርኩም። ዝርግሐ እፅዋት ተፈጥሮ ዝፀልዉ ምክንያታት እንታይ እንታይ እዮም?

- ዝርግሐ እፅዋት ተፈጥሮ ዝፀልዉ ዝተፈላለዩ ምክንያታት እዮም። ንሳቶም እውን፡
- ☞ ኩነታት መጠንን ዝናብን ረስንን፣ ዓይነታት ሓመድ፣
 - ☞ ሜላታት ንጥፈት ሕርሻ፣
 - ☞ መንበሪ ገዛ ንምስራሕ ዝምደብ መሬት፣
 - ☞ ሰብ ሰራሕን ተፈጥሮአውን ባርዕ ሓዊ፣
 - ☞ መስርሒ ናውቲ ሕርሻን ገዛን ከምኡውን ዕንፀይቲ፣ ፈሓምን ዝመሰሰሉን ንምርካብ ዝካየድ ብርሰት እፅዋት እዮም።

ስለዚ ዝርግሐ እፅዋት ተፈጥሮ ዝፀልዉ ቀንዲ ምክንያታት ተፈጥሮአውን ሰብአውን ምክንያታት እዮም። ዝሓሸ መጠን ዝናብ፣ ልሙዕ ሓሙድን ትሑት ኢድ ኣእታውነት ወዲ ሰብን አብ ዘለዎ ከባቢ

ዝርግሐ እጅዎት ይዓቢ። ሕፃናት ዝናብ፣ ደርቅን ልዑል ኢድ ኣዕታውነት ወዲሰብን ኣብ ዘለዎ ድማ ይንኪ።

ዝርግሐ እንስሳት ዘገዳም ምብራቕ ኣፍሪካ ዝፀልዉ ተፈጥሮኣውን ሰብኣውን ምኽንያት ከ እንታይ እንታይ እዮም?

ዝርግሐ እንስሳት ዘገዳም ካብ ዝፀልዉ ተፈጥሮኣዊ ምኽንያታት ሓደ ምውሳኽ ዋጊ ዓለም ዘስዕቦ ምዝባዕ ነባሪ ኣየር እዩ። ምዝባዕ ነባሪ ኣየር ኣብ ብሄራዊ ፓርክታትን ከባቢኡን ድርቅን ባርዕ ሓውን ስለ ዝፈጥር እንስሳት ዘገዳም ይስደዱ፣ ይሞቱ፣ ቁፅሮም ተመናሚኑ ዝጠፍእሉ ብርኪ ይበፅሑ።

ዝርግሐ እንስሳት ዘገዳም ዝፀልዉ ሰብኣዊ ምኽንያታት ድማ ወዲሰብ ዘካይዶም ንጥፊታት እዮም። ወዲሰብ ናብቲ ተፈጥሮኣዊ መንበሪ እንስሳት ዘገዳም ዝኾነ እጅዎት ጢሒሱ ብምእታው እጅዎት የብርስ። እጅዎት እንተ-ብርሱን ዘይሕጋዊ ሃደን እንትካየድን እንስሳት ዘገዳም ይስደዱ፣ ይሞቱ፣ ቁፅሮም ይምናመንን ጨሪሶም ይጠፍኡን።

እንስሳት ዘገዳም ካብ ዘይሕጋዊ ሃደን ክሕለዉ ኣለዎም። ምኽንያቱ ድማ ተፈጥሮኣዊ ሓድግታት ዓለምን መስሕብ ዑደተኛታትን ፍለብዝኾኑ እዮ። ቱሪዝም ንኸምዕብልን እቶት ንኸዓብን ይጠቕሙ። ካብ ቱሪዝም ዝርከብ እቶት ተመሊሱ ንሓለዎ ክንክን እንስሳ ዘገዳም ኣስተዋፅኦ ይገብር።

ንጥፊት



ዝፈልጡ ሰባት ብምጥያቕ ኣብ ከባቢኹም ይኹን ኣብ ምብራቕ ኣፍሪካ ኣብ ምጥፍእ ዝርከቡ እንስሳት ዘገዳም ዘርዝሩ። ምኽንያቱ ብምፅናዕ ድማ ፀብዓብ ንክፍሊ ኣቕርቡ።

መልመዲ 3.1

- ሀ. ትኸክል ንዝኾነ ሓቂ ልክዕ ንዘይኮነ ድማ ሓሶት እናበልኩም መልሱ።
 - 1. ምብራቕ ኣፍሪካ ኣብ ቀርኒ ኣፍሪካ ዝጠቓለል ከባቢ እዩ።
 - 2. ኣብ ቀርኒ ኣፍሪካ ዝርከቡ እንስሳት ዘገዳም ኣብ ኩለን ካልኣት ሃገራት ምብራቕ ኣፍሪካ ይርከቡ።
 - 3. ዱር ምብራቕ ኣፍሪካ መብዛሕትኡ ብሳዕሪ ዝተሸፈነ ከባቢ እዩ።
 - 4. ንጥፊት ወዲሰብ ኣብ ዝርገሐ እጅዎትን እንስሳት ዘገዳምን ፅልዎ ኣየሕድርን።
 - 5. ሃለዎት እንስሳት ዘገዳም ምስ ዝርገሐ እጅዎት ተፈጥሮ ዝተተሓሓዘ እዩ።
- ለ. ነዞም ዝስዕቡ ሕቶታት ካብዝተውሃቡ መማረፅታት ነቲ ትኸክለኛ ዝኾነ መልሲ ምረፁ።
 - 1. ኣብ ዝርገሐ እጅዎት ፅልዎ ዘሕድር ተፈጥሮኣዊ ምኽንያት ዘይኮነ።
 - ሀ. ዝናብ ሐ. ንጥፊት ሕርሻ
 - ለ. ሓመድ መ. ረሰኒ
 - 2. ኣብ ገምገም ቀይሕ ባሕሪ ብስፍሓት ዝርከብ እጅዎት ተፈጥሮ
 - ሀ. እጅዎት ሳዕሪ መሬት ሐ. እጅዎት ምድረ በዳ
 - ለ. እጅዎት ዱር መ. እጅዎት በረኽቲ ቦታታት

3. እንስሳት ዘገዳም

- ሀ. መስሕብ ዑደተኛታት እዮም ሐ. ተፈጥሮአዊ ሓድግታት እዮም
- ለ. ፍልፍል እቶት እዮም መ. ኩሎም መልሲ እዮም

4. አብ ኢትዮጵያ እፅዋት ሓውሲ ምደረበዳ በስፍሓት ዝርከብ

- ሀ. አብ በረኽቲ ጐበታት ኢትዮጵያ ሐ. አብ ምዕራብ ኢትዮጵያ
- ለ. አብ ምብራቕ ኢትዮጵያ መ. አብ ሰሜን ኢትዮጵያ

5. ዝርገሐ እንስሳት ዘገዳም ዝፀሉ ሰብአዊ ምኽንያት አየናይ እዩ?

- ሀ. ሃደን ለ. ድርቁ
- ሐ. ዝናብ መ. ኩሎም መልሲ እዮም

ሐ. ነዞም ዝስዕቡ ሕቶታት ሕፅር ዝበለን ትኽክለኛን መልሲ ሃቡ።

1. ዱር፣ ሳዕሪ መሬት፣ ምደረበዳን ሓውሲ ምደረበዳን እንታይ እዮም? አበይ ከባቢ ምብራቕ አፍሪካ ይርከቡ?
2. አብ ዝርገሐ እፅዋትን እንስሳት ዘገዳምን ፅልዋ ዘሕድሩ ቀንዲ ምኽንያታት እንታይ እንታይ እዮም? ብኸመይ?

3.2 ኢድ አእታውነት ደቂ ሰባትን ምዝባዕ ከባብን ምብራቕ ኣፍሪካ

ዕዮ ጉጅለ



ልዕል ክብል ዝርገሐ ሃፍቲ ተፈጥሮ እፅዋትን እንስሳት ዘገዳምን ምብራቕ ኣፍሪካ ተማሃርኩም አለኹም። እስቲ ኢድ አእታውነት ደቂ ሰባት አብ ሃፍቲ ተፈጥሮ እንታይ ከምዘመስልን ብኸመይ ምዝባዕ ተፈጥሮ ከባቢ ከምዘስዕብን አብ ጉጅለኹም ተመያይጥኩም ንክፍሊ አቕርቡ?

ኢድ አእታውነት ደቂ ሰባት አብ ተፈጥሮ ከባቢ ማለት ደቂ ሰባት ደሌቶም ንምምላእ አብ ሃፍቲ ተፈጥሮ ዘካይድዎ ብርሰት ሃፍቲ ተፈጥሮ ዘስዕብ ንጥፈት እዩ። ኢድ አእታውነት ደቂ ሰባት አብ ሃፍቲ ተፈጥሮ ብዝተፈላለዩ መንገዲ ዝፍፀም እዩ።

ንኣብነት፡- በዝሒ ህዝቢ ሓደ ከባቢ እናወሰኸ እንትኸይድ ሃብቲ ተፈጥሮ ዘብርስ ኢድ አእታውነት ደቂ ሰባት'ውን ብኡ መሰረት እናበዝሐ እዩ ዝኸይድ። አእታውነት ካልኣት ዓይነታት እፅዋትን

- ↳ ሓዳሽ ዝሕረስ መሬት ንምርካብ ይቐረፁ፤
- ↳ ንህንፀት መንበሪ አባይቲ ዝኾን መሬት ንምርካብ ይቐረፁ
- ↳ ብስደት ንዝመፁ ሰባት መስፈሪ ቦታ ንምርካብ ተባሂሉ ለበዳ ይካየዱሎም።
- ↳ ንሓዊ ዝኾን ፅንጨትን ፍሓምን ንምርካብ ይጭፍጨፉ።

ስለዚ ኢድ አእታውነት ደቂ ሰባት አብ ሃፍቲ ተፈጥሮ መንቀሊኡ ውልቀ ደሌት ንምምላእ ዝግበር ጨፍጫፍን ብርሰትን እዩ። ብተወሳኺ ድማ ንሃፍቲ ተፈጥሮ ዘይምግዳስ እዩ። እዚ ድማ ምዝባዕ ከባቢ የስዕብ።

ንጥፈት



ቅደሚ ነዊሕ ዓመታት በረኸቲ ቦታታት ኢትዮጵያ ብዱር ዝተሸፈነ ነይሩ። ኣብዚ ሕዚ እዋን ግን ኣብ ደቡብ ምዕራብ ኢትዮጵያ ጥራሕ ተወሲኑ ይርከብ። ምኽንያቱ ብምፅናዕ ፀብፃብ ንክፍሊ ኣቕሪብኩም ተመያየጥሉ።

ተምሃሮ! ጨፍጫፍ እፅዋት እንታይ የስዕብ? እስቲ ተዘራረቡሉ?

እፅዋት ብምጭፍጫፍ ዝፍጠር ብርሰት እፅዋት ተፈጥሮ ዝተፈላለዩ ፀገማት የስዕብ። ንሳቶም እውን

- ↪ እንስሳት ዘገዳም መንበሪኦም ይስእኑን ይስደዱን።
- ↪ ሓመድ እናተባሕገገ ፍግረ መሬት ስለዝፍጠር ልሙዕነቱ ይንኪ።
- ↪ ካብ እፅዋት እናሃፈፈ ዝርከብ ዝኖብ ኣዝዩ ስለዝንኪ ድርቂ ይፍጠር። ብሰንኪ ድርቂ ድማ ጥሚት፣ ስደትን ሞት ሰባትን እንስሳትን ይስዕብ።
- ↪ ከባቢ ኣየር ይዛባዕ።

ስለዚ ኢድ ኣእታውነት ደቂ ሰባት ኣብ ልዕሊ ኩሎም ሃፍቲታት ተፈጥሮ ምዝባዕ ዝፈጥር መዕነዋይን ውጉዝን ተግባር እዩ።

ንጥፈት



ተምሃሮ፡ በብ5 ተጎጂልኩም ኣብዞም ዝስዕቡ ርእስታት ተመያየጡ። ናይ ሕድሕዲኦም መንቀልን ሳዕቤንን ብኣብነት እናደገፍኩም ንክፍሊ ኣቕርቡ።

- ጉጀለ 1 ድርቂ፣
- ጉጀለ 2 ፍግረ መሬት፣
- ጉጀለ 3 ብርሰት እፅዋት (ዱር)፣
- ጉጀለ 4 ኣዝዩ ዝተጋሃፀ መሬት፣
- ጉጀለ 5 ሕፅረት ማይ፣ ድርቂ፣ ጥምየትን ስደትን፣
- ጉጀለ 6 ዝተጋሃፀ መሬትን ፍግረ መሬትን ካብ ኢትዮጵያን ኬንያን ከም ኣብነት ብምውሳድ ኣነፃፅሩ።

3.3 ሜላታት ዕቀባ ማይን ሓመድን

ልዕል ክብል ብርሰት እፅዋት ተፈጥሮን ብርሰት ሓመድን ምንካይ መጠን ዝኖብ ከምዝስዕብ ተማሂርኩም። ብርሰት ሓመድን ማይን ምክልኻል ዝክኣል ዕቀባ ማይን ሓመድን ብምክያድ እዩ።

ሜላታት ዕቀባ ሓመድን ማይን እንታይ እንታይ እዮም? ኣብ ከባቢኹም ኣየናይ ዓይነት ሜላ ዕቀባ ሓመድን ማይን ይካየድ? ኣብ ከባቢኹም ናብ ዝርከብ ቤት ፅሕፈት ሃፍቲ ተፈጥሮ ብምክያድ ሓመድን ማይን ንምዕቃብ ዝተሰርሑ ስራሕቲ ተረዲእኹም ፀብፃብ ንክፍሊ ኣቕርቡ?

ካብዞም ዝስዕቡ ስእልታት ኣግድም ምሕራስ፣ ግደባ፣ ግረባ ዘርእይ ኣየናይ እዩ?



ሰእሊ 3.4 ሚላታት ዕቀባ ሓመድ

ሓመድ ደኸን ማይ ህይወት ሰብን እንስሳትን ስለዝኾኑ ብዝግባእ ክንከናኸኖምን ክንዕቅቦምን ኣለና።

ዕዮ ጉጅለ



ተምሃሮ! ብጉጅለ ኮይንኩም ኣብዚ ዝሰዕብ ኣገባብ ዐቀባ ሃፍቲ ተፈጥሮ ምይይጥ ኣካይዱ። ካብቶም ቀንዲ ኣገባባት ዕቀባ ሓመድን ማይን እዞም ኣብ ትሕቲ “ሀ” ዝተዘርዘሩ ይርከቡዎም። ድሕሪ ምይይጥኩም ነቶም ኣብ ትሕቲ ሀ ዘለዉ ምስቶም ኣብ ትሕቲ “ለ” ዘለዉ ብምግናዝብ ኣዛምድዎም።

ሀ	ለ
1. ግረባ	ሀ. እፅዋት ተፈጥሮ እንትቐረፁ መተካእታ ተኸሊ ምትካል ሱር እቲ ተኸሊ ንሓመድ ብስሩ ሓቐፍ ምሓዝ ፍግረ መሬት ክንኪ ይገብር
2. ዳግመ ግረባ	ለ. ኣብ ግድሚ ዝኾነ ከባቢ ንጋድም ምሕራስ ሓይሊ ወሕጅ ብምቕናስ ፍግረ መሬት ክንኪ ይገብር
3. ዱር ሕርሻ	ሐ. ኣብ ክንዲ ኬሚካዊ ትሕዝቶ ዘለዎ ድኹዲ ብስባስሰ ግኾር እንስሳትን እፅዋትን ምጥቃም ልሙዕነት ሓመድ ክውስኽ ይገብር
4. ግደባ	መ. ካብ መፈለምትኡ እፅዋት ተፈጥሮ ኣብ ዘይነበሮ ብወሕጅ ዝጥቃዕ ከባቢ ተኸሊ ምትካል ፍግረ መሬት ክንኪ ይገብር
5. ኣግዳም ምሕራስ	ሰ. ኣብ ሓደ ግራት ብብዓመቱ ዝተፈላለዩ ዓይነት ዘራእቲ እናለዎዎጥካ ምዝራእ ልሙዕነት ሓመድ ክውስኽ ይገብር
6. ኣባሪኻ ምዝራእ	ረ. ኣብ ዙርያ እምባታትን ጎቦታትን ሃላታት ምስራሕ ሓመድ ተሸርሺሩ ከይኸይድን ማይ ናብ ውሽጢ መሬት ሰሪፁ ክኣቱን ይገብር
7. ምንካይ ኬሚካዊ	ቀ. ንኢንዱስትሪ ጥራ-ኣቕሓ ዝወዕሉ ኣድዋራት ድኹዕ ምጥቃም ምትካልን ምልማዕን ንሓመድ ብሱሮምድኹዲ ተፈጥሮ ሓቐፍም ብምሓዝ ፍግረ መሬት ይንኪ

ሃፍቲ ማይ

ተምሃሮ ማይ ህይወት እዩ ዝበሃል ንምንታይ እዩ? ብፍላይ ንመስተን ምግብን ንጥቀመሉ ማይ ምስ ህይወትና ዝተተሓሓዘ ስለዝኾነ ፅሬቱ ዝተሓለወ ክኸውን ኣለዎ። ሜላታት ሓለዋ ፅሬት ማይ እንታይን እንታይን እዮም?

ፅሬት ማይ ብዝተፈላለዩ መንገድታት ምሕላው ይካኣል። ንሳቶም እውን


- ↪ ብምፅራይ፣
- ↪ ብኸለትታት ብምንካይን
- ↪ ፅሬት ፍልፍላትን ዒላታትን ብምሕላውን እዮም።

1. ምፅራይ ማይ

ምፅራይ ማይ እንታይ እዩ? ብኸመይ ይትግበር?

ምፅራይ ማይ እቲ ማይ ካብ ረሳሕ ነገራትን ታህዋስያን ነፃ ክኸውን ምግባር እዩ።

- ↪ ማይ ንምፅራይ ዘድልዩ ነገራት
 - ◆ መፃረይ ማይ
 - ◆ ሒፃ
 - ◆ ደቂቕ ፀፀር
 - ◆ ፍሩይ ፀፀር
 - ◆ ጡጥ



ስእሊ 3.5 ምፅራይ ማይ

↳ አገባብ ምዕራይ ማይ

ዘይተፃረዩ ማይ ኣብ ልዕሊ እቲ ጡጥ እንትግበር ዓበይቲ ዝኾኑ ረሳሕ ነገራት ኣብ ልዕሊ እቲ ጡጥ ይተረፉ። በቲ ጡጥ ዝሓለፉ ረሳሕ ነገራት ብቐደም ሰዓብ በቲ ፍሩይ ፀፀር፣ ደቂቕ ፀፀር፣ ሑዓን ናይ መጨረሻ ጡጥን ደረጃ ብደረጃ ብምሕላፍ ማይ ይፃረይ።

2. ምንካይ ብክለታት ማይ

ብክለታት ማይ እንታይ እዮም? ማይ ብኸመይ ካብ ብክለታት ምዕራይ ይከኣል?

ብመፃረይ ዘይተፃረዩ ማይ ብዓይንና ክንሪኦ ፅሩይ ዝመስል ማይ ዝተፈላለዩ ተህዋስያንን ጀርምታትን ክህልውዎ ይኸእል እዩ። ጀርምታት ሕማም ዘስዕቡ ብዓይንና ክንሪኦም ዘይንኸእል ሂወታውያን እዮም። ጀርምታት በክልቲ ማይ እዮም። ማይ ብምፍላሕን ኬሚካል ብምውሳኽን ካብ ብክለታት ምዕራይ ይከኣል።

ምፍላሕ ማይ፡- ጀርምታት ካብቲ ማይ ንምጥፍእ እቲ ማይ ን20 ደቂቕ ዝኣክል ክፈልሕ ኣለዎ።

ኬሚካል ምውሳኽ፡- ፅሬቱ ዘይተሓለወ ማይ ጀርምታት ዝቐትሉ ኬሚካላት ብምውሳኽ ምዕራይ ይካኣል። ንኣብነት ክሎሪን ዝበሃል ኬሚካል ብምውሳኽ ማይ ፅሩይ ክኸውን ይግበር። ተማሃሮ ኣብ ከባቢኹም ወ.ሃ-ኣጋር ዝበሃል መፃረይ ኬሚካል ኣሎ ዶ?

3. ምሕላው ፅሬት ዓይኒ-ማይን (ፍልፍላት) ዒላታትን

ዓይኒ-ማይን (ፍልፍላት) ዒላታትን እንታይ እዮም? ብኸመይ ፅሬቶም ይሕሎ?


ተማሃሮ ኣብ ከባቢኹም ዘሎ ህዝቢ ማይ ካብ ምንታይ ይጥቀም? ፅሬቱ ንምሕላውክ እንታይ ንጥፈታት ይካየዱ? ተመያይጥኩም ኣብ ሓደ መደምደምታ ንምብፃሕ ፈትኑ።

ዓይኒ ማይ (ፍልፍል) ካብ መሬት ፈልፊሎ ዝውሕዝ ፅሩይ ማይ እዩ። ስለዚ ፍልፍል ማይ ብእንስሳት እናተረገፀ ከይበላሾ ከሕፀር ኣለዎ። ሰባትን እንስሳትን ዝስተደሉ ዝተፈለዩ ቦታ ክህሉ ኣለዎ። ማይ ዒላ ካብ መሬት ተኳዒቱ ዝወፅእ ማይ እዩ። ማይ ዒላ ብግቡእ እንተተታሒዙ ፅሩይ እዩ። ማይ ዒላ ፅሬቱ ንምሕላውን ንኸይበክልን ካብቲ ሽቓቕ ዘለዎ ቦታ ኣስታት 25 ሜትር ሪሑቕ ክኳዓት ኣለዎ። ማይ ዒላ ኣብ ብርኽ ዝበለ ቦታ ሽቓቕ ድማ ኣብ ትሕት ዝበለ ቦታ ክስርሑ ኣለዎም። ዙርያ ማይ ዒላ ካብ መሬት ልዕል ኢሉ ክንደቕ ኣለዎ። መኸደን ክግበረሉን ክሕፀርን ኣለዎ።

3.4 ብሄራዊ ፓርክታትን ረብሐኦምን ኣብ ኢትዮጵያን ምብራቕ ኣፍሪካን

ፓርክታት እንታይ እዮም?

ኣብ 5^ይ ክፍሊ እፅዋት ተፈጥሮ መንበሪ እንስሳት ዘገዳምን ኣዕዋፍን ምኳኖም ተማሃርኩም ኢኹም። እንስሳት ዘገዳምን ኣዕዋፍን ዝፅቆብሎም እፅዋት ተፈጥሮ ጎቦታት፣ ቃላያትን ዝመሰሰሉን ፓርክ ይባሃሉ። ኣብ ኢትዮጵያ ኮነ ምብራቕ ኣፍሪካ ብዙሓት ፓርክታት ኣለዉ። ኣብ ኢትዮጵያ ካብ ዝርከቡ ብሄራዊ ፓርክታት ንመን ትፈልጡ? ኣበይ ክልል ይርከቡ?



ካርታ 3.2 ብሄራዊ ፓርክታት ኢትዮጵያ

ተምሃሮ! ካርታ 3.2 ተጠቅምኩም አብዘ ቐጻሊ ቐሪቡ ዘሎ ሰደቓ ብሄራዊ ፓርክታት ኢትዮጵያን ዝርከቡሉ ክልልን ኣቐምጡ።

ስም ብሄራዊ ፓርክ	ዝርከቡሉ ክልል

ሰደቓ 3.1 ብሄራዊ ፓርክታት ኢትዮጵያ

ፓርክታት ኣብ ውሽጦም ዝተፈላለዩ እንስሳት ዘገዳም፣ ኣዕዋፍን እዕዋት ተፈጥሮን ሓቕፎም ዝሓዙ እዮም። ስለዝኾነ መስሕብ ዑድተኛታት፣ ፍልፍል እቶትን ንምዕባል ቱሪዝም ዝጠቐሙን እዮም። ካልእ ረብሓ ፓርክ እንታይ እንታይ ትፈልጡ?

አብ ኢትዮጵያ ኮነ አብ ካልኦት ሃገራት ምብራቕ አፍሪካ ዝርከቡ ፓርክታት ካብዞም ዝተጠቐሱ ብተወሳኺ እዞም ዝሰዕቡ ረብሓታት ኣለዎም።

1. መዕቆቢ፡- አብ ውሽጢም ዝርከቡ እንስሳት ዘገዳም፣ ኣዕዋፍን እፅዋት ተፈጥሮን ካብ ኢድ ኣእታውነት ወዲሰብ ዝሰዕብ ብርሰት ንምክልኻል ይጠቐሙ።
2. ንምርምር፡- አብቲ ፓርክ ዝርከቡ እፅዋት እንስሳት ዘገዳምን ብምጥቃም ምርምር መድሓኒት ንምክያድ ርክብ ዓይነት እፅዋት እንስሳት ዘገዳምን ነባሪ ኣየርን እቲ ከባቢ ንምፅናዕ ይጠቐሙ።
3. ንሓድጊ፡- አብቲ ፓርክ ጥራሕ ዝርከቡ ብርቂ እንስሳትን እፅዋት ተፈጥሮን ብምልላይ ከም ሓድጊ ንምክንኻን ዓለምለኽ ኣፍልጦ ክርኽቡ ንምግባርን ይጠቐሙ።

ልዕል ክብል ከመዝተማሃርኩምዎን አብ ካርታ 3.2 ከምዝረኣኹምዎን አብዚ ሕዚ እዋን አብ ኢትዮጵያ ሸሞንተ ቐንዲ ብሄራዊ ፓርክታት ኣለዉ። አብ ካልኦት ሃገራት ምብራቕ አፍሪካ ዝርከቡ ብሄራዊ ፓርክታትከ ንመን ንመን ትፈልጡ?

አብ ሃገራት ምብራቕ አፍሪካ ብዙሓት ፓርክታት ኣለዉ። ከም ኣብነት ዝጥቀሱ..

- አብ ኬንያ ማሳይ ማራ፣ ኖኩሩ፣ ኣምቦሲል፣ ቱርካና፣ ሳቮ፣ ጎቦ ኬንያ
- አብ ታንዛኒያ ድማ ሰርንጀቲ፣ ንጎሮንጎሮ፣
- አብ ኡጋንዳ ንግሰቲ ኤልሳቤጥ፣
- አብ ብሩንዲ፣ ሙርቺዚዘን፣
- አብ ሩዋንዳ ቪሩናጋ እዮም።

ቐንዲ ዕላማ ብሄራዊ ፓርክታት አብ ውሽጢም ዝርከቡ ተፈጥሮ እፅዋትን እንስሳት ዘገዳምን ካብ ጥፍኣትን ብርሰትን ብምዕቃብ ንረብሓ ሃገር ምውዓል እዩ። እዚ ንክፍጠር ድማ ጥንኩር ዝኾነ ሓለዋ እንስሳትን መንበሪኦም እንትህሉ እዩ። ተምሃሮ ካብ ብሄራዊ ፓርክታት ምብራቕ አፍሪካ ዕዉት ዝኾነ ታሪኽ ዘለዎም ፓርክታት መን መን ትፈልጡ?

አብ ኬንያ ዝርከብ ማሳይ ማራ ብሄራዊ ፓርክ ምስቶም ዝለዓለ ተፈላጥነት ዘለዎም 10 ፓርክታት አፍሪካ ዝስራዕ እዩ። ጥንኩር ዝኾነ ሓለዋ እንስሳት ዘገዳምን መንበሪኦምን ዝካየዱሉ ፓርክ እዩ። በዚ ምክንያት ብፍላይ ካብ ሓምለ ክሳብ ጥቅምቲ አብ ዘለዉ ኣዋርሕ ብዘድንቑ ኩነታት ብሚሊዮን ዝቐፁሩ ከም ዓጋዘንን ዝመሳሰሉን ዓበይቲ እንስሳት ዘገዳም ዝንቀሳቐሱሉ ፓርክ እዩ። ብተወሳኺ “ሓሙሽተ ዓበይቲ” ካብ ዝባሃሉ እንስሳት ዘገዳም ገሊኦም አብ ማሳይመራ ብሄራዊ ፓርክ ይርከቡ። እዚ “ሓሙሽተ ዓበይቲ” ዝብል ስያመ ዝተውሃቦም ንክትሃድኖምን ክትሸከሞምን ብዘለዎም ኣፀጋምነት ብሃድንቲ ዝተዋህበ ስያመ እዩ። ተምሃሮ “ሓሙሽተ ዓበይቲ” ዝባሃሉ እንስሳት ዘገዳም መን መን እዮም? እሱቲ ነዚ ስእሊ ብምርኣይ ሓርማዝ፣ ነብሪ፣ ኣውራሪስ፣ ጉማረን ኣንበሳን ኣለልዩ?



ሰእሊ 3.3 ሓሙሽተ ዓበይቲ እንስሳት ዘገዳም

ብዞም ልዕል ክብል ዝተገልፁ ምኽንያት ብሄራዊ ፓርክ ማሳይመራ በብዓመቱ ብኣሸሓት ዝቆፀሩ ዑደተኛታት ዑደት ዘካይድሉን ዝለዓለ እቶት ዝርከቡሉን ዕዉት ታሪኽ ዘለዎ ብሄራዊ ፓርክ እዩ። ካብ ብሄራዊ ፓርክታት ኢትዮጵያ ዕዉት ታሪኽ- ዕቀባ እንስሳት ዘገዳም ዘለዎ ኣየናይ እዩ? ፓርክታት ኢትዮጵያ ዝተፈላለዩ ዓይነት እንስሳት ዘገዳም ካብ ጥፍኣት ዓቂቦም ይርከቡ። ብፍላይ ኣብ ሰሜን ብሄራዊ ፓርክ ጭላዳ፣ ቀይሕ ቡኻርያን ዋልያን ኣብ ባሌ ብሄራዊ ፓርክ ድማ ኒያላ ዝብሃሉ ኣብ ሃገርና ጥራሕ እምበር ኣብ ዝኾነ ካልእ ሃገር ዘይርከቡ ብርቂ እንስሳት ዘገዳም ተዓቂቦምሎም ይርከቡ። እዞም ብርቂ እንስሳት ንምርኣይ ካብ ዝመፁ ዑደተኛታት ሃገርና እቶት ትረክብ። ስለዚ ፓርክታት ሰሜንን ባሌን እዞም ብርቂ እንስሳትና ዓቂቦም ብምፅንሖም ዕዉት ታሪኽ ዘለዎም እዮም።

መጠቻለሌ

አብ ምብራቕ አፍሪካ ዝተፈላለዩ ዓይነታት እጅዋት ተፈጥሮ ይርከቡ። ብሓፈሻ እንትረክቦ ድማ አብ ሰለስተ ይምደቡ። ንሳቶም ድማ ዱር (ደኒ)፣ ሳዕሪ መሬትን ከምኡውን እጅዋት ምድረበዳን ሓውሲ ምድረበዳን እዮም። ዱር ብፃዕቂ አእዋም ተሸፊኑ ዝርከብ ከባቢ'ዩ። አድዋር በረኽቲ ቦታታት ምብራቕ አፍሪካ አብ ከባቢ ገማግም ቃላይ ቪክቶርያ፣ በረኽቲ ቦታታት ምብራቕን ምዕራብን ኢትዮጵያን በረኽቲ ቦታታት ደቡብ ሱዳንን ይርከቡ። አብ ምብራቕ አፍሪካ ከም ሳግላ፣ ጫዓ፣ መቐር፣ መቐዕን ዝመሳሰሉን አድዋራት መታሕትውን ይሶቕሉ እዮም።

መብዛሕትኡ ምብራቕ አፍሪካ ብሳዕሪ ዝተሸፈነ እዩ። ሳዕሪ መሬት ዝበሃል መብዛሕትኡ ብሳዕሪ ዝተሸፈነ ኮይኑ ሕልፍ ሕልፍ ኢሎም አእዋም ዝርከቡሉ እዩ። ፅዋት ምድረበዳን ሓውሲ ምድረበዳን ድርቂ ብዝገወፍ ዓጂኽ እጅዋት ጥራይ ዝሶቕሉ እዩ። ከም ቁልቋል፣ ቁጥቋጥን ሓፀርቲ ሳዕርን ጥራይ እዮም ዝሶቑሉ። አብ ምብራቕ አፍሪካ ዝሰፍሐ እጅዋት ምድረበዳ አብ ሰሜናዊ ሱዳንን ገማግም ቀይሕ ባሕርን ይርከቡ። እጅዋት ሓውሲ ምድረበዳ ድማ አብ ከባቢ ታንዛንያ፣ ኬንያ፣ ጂቡቲ፣ ምብራቕን ደቡባዊ ምብራቕን ኢትዮጵያን ማእኸላይ ሱዳንን ይርከቡ።

ምብራቕ አፍሪካ ብብዙሓት ዓይነታት እንስሳት ዘገዳም ዝተዓደለ ከባቢ እዩ። ንኣብነት ሓርማዝ፣ አንበሳ፣ ጉማሬ፣ ዓርዓር ነብሪ፣ ዓጋዘን፣ ዝብላ፣ አድጊ በረኻ፣ ዜብራ፣ ዋልያ፣ ቡኻርያ፣ ህበይ፣ ዋዓግ፣ ማንቲላ፣ ዘራፍ፣ ሚዳቕ ወዘተ ይርከብዎም።

መንበሪ እንስሳት ዘገዳም ብቐንዱ እጅዋት ተፈጥሮ እዩ። ስለዚ እጅዋት ተፈጥሮ ብኢድ -አእታውነት ደቂ ሰባት እንተበሪሶም እንስሳት ዘገዳም አይህልዉን ማለት እዩ። ኢድ -አእታውነት ደቂ ሰባት አብ ተፈጥሮ ከባቢ ማለት ደቂ ሰባት ድሌቶም ንምምላእ አብ ልዕሊ ሃፍቲ ተፈጥሮ ዘካይድዎ ብርሰት ማለት'ዩ። ደቂ ሰባት ሓዱሽ ዝሕረስ መሬት ንምርካብ፣ ንመስርሒ ህንፀት አባይቲ፣ ንሓዊ ዝኾን ዕንጨይትን ፈሓምን ንምርካብ ለበዳ ዮካይዱን እጅዋት ይቐርፁን። እዚ ጨፍጫፍን ብርሰትን እጅዋት ተፈጥሮ ድማ ብግዲኡ ምዝባዕ ከባቢ የስዕብ። ምዝባዕ ከባቢ እንትኸሰት ድማ እንስሳት ዘገዳም ይስደዱን ይሞቱን፣ ሓመድ ብፍግረ-መሬት እናተሸርሸረ ልሙዕነቱ ይንኪ፣ ዝናብ ይንኪ፣ ድርቂ ይኸሰት፣ አብ ልዕሊ ደቂ-ሰባት ጥሜት፣ ስደትን ሞትን የስዕብ።

ከምዚ ዓይነት ምዝባዕ ከባቢ ምብራቕ አፍሪካ ንኸይክሰት ደቂ ሰባት ብዝተፈላለዩ ሜላታት ብርሰት እጅዋት ክከላኸሉ፣ ዕቀባ ሓመድን ማይን ከካይዱ፣ ብኸለት ማይ ክከላኸሉን ብፅሬትን በቐጠባን ክጥቀሙን፣ ከምኡውን እንስሳት ዘገዳም ዝዕቆቡሎም ብሄራዊ ፓርክታት ከማብሉን ይግባእ።

ማህደረ ቃላት

ቁልፊ ቃላት	ትርጉም / መብራህርሂ
1 ዱር	ብፅዑቕ አእዋም ዝተሸፈነ ቦታ።
2 ቱሪስት	መንፈሱ ንምህዳስ ናብ ዝተፈላለዩ ሃገራት ወይድማ ቦታታት ብምዝውዋር ዑደት ዘካይድ ሰብ።
3 ምድረበዳ	ዓመታዊ መጠን ዝናቡ ትሕቲ 250 ሚሊሌትር ዝኾነን ዝባደመ ቦታ።
4 ዳግመ ግረባ	ተኸልታት አፍሊስካ ዳግም ብምትካል ንዝተቐረፁ አእዋማት ምትካእ።
5 ብሄራዊ ፓርክ	እንስሳት ዘገዳም ዝዕቆቡሉ ሰፊሕ ዝተኸለለ ቦታ።

መጠቻ ስሌ ሕቶታት

ሀ. ነዞም ዝስዕቡ ሓሳባት ትኽክል እንተኾይኖም 'ሓቂ' ትኽክል እንተዘይኮይኖም ድማ 'ሓሶት / ጌጋ' ብምባል መልሱ።

- 1. ምዝባዕ ከባቢ ካብ ዘስዕቦም ሓደ ስደት እንስሳት እዩ።
- 2. ዕቀባ ኣንስሳት ዘገዳም ዝረጋገፅ ሓለዋ መንበሪኦም እንትረጋገፅ ጥራሕ እዩ።
- 3. ብመፃረይ ማይ ዝተፃረየ ማይ ካብ ብክለት ነፃ እዩ።
- 4. ኣብ ሓደ ግራት ብብዓመቱ ዝተፈላለዩ ዘርእታት እናለዋወጥካ ምዝራእ ልሙዕነት ሓመድ ይሕሎ።
- 5. ማይ ዒላ ካብ ማይ ምንጪ ዝፀረየ እዩ።

ለ. ንሕድሕድ ሕቶ ካብ ዝቐረቡ መማረፅታት ነቲ ዝበለፀ ቅኑዕን ትኽክለኛን ዝኾነ መልሲ ምረፁ።

1. ሚላ ዕቀባ ሓመድ ዘይኮነ

ሀ. ግረባ

ለ. ግደባ

ሐ. ኣግድም ምሕራስ

መ. ቁልቁል ምሕራስ

2. ብርሰት እፅዋት እንታይ የስዕብ

ሀ. ልሙዕነት ሓመድ

ሐ. ወሰኽ ባዝሒ ህዝቢ

ለ. ፍግረ መሬት

መ. ልምዓት ከባቢ

3. ኣብ ኢትዮጵያ ጥራሕ ዝርከብ ብርቂ እንስሳ ዘገዳም

ሀ. ሓርማዝ

ለ. ዝብኢ

ሐ. ዋልያ

መ. ዓጋዘን

4. ኢድ ኣእታውነት ወዲሰብ ዘይኮነ ምዝባዕ ከባቢ ዘስዕብ ኣየናይ እዩ?

ሀ. ምንቅጥቃጥ መሬት ዝፈጥሮ ብርሰት

ለ. ንመንበሪ ኣባይቲ ዝኾን መሬት ንምርካብ ምቁራፅ ኣድዋር

ሐ. ዝሕረስ መሬት ንምርካብ ዝካየድ ለበዳ ዱር

መ. ንሓዊ ዝኸውን ዕንጨይቲ ንምርካብ ዝካየድ ብርሰት

5. ማሳይማራ ኣብይ ዝርከብ ፍሉጥ ብሄራዊ ፓርክ እዩ?

ሀ. ኢትዮጵያ

ለ. ኡጋንዳ

ሐ. ኬንያ

መ. ታንዛኒያ

6. ማይ ንምፅራይ ኣብ መፃረይ ማይ እንጥቀመሎም ነገራት ትኸክለኛ ኣቀማምጥኦም ብኸደም ሰዓብ ካብ ላዕሊ ንታሕቲ

ሀ. ጡጥ → ሒፃ → ፍሩይ ፀፀር → ደቂቕ ፀፀር → ጡጥ

ለ. ጡጥ → ሒፃ → ደቂቕ ፀፀር → ፍሩይ ፀፀር → ጡጥ

ሐ. ጡጥ → ደቂቕ ፀፀር → ሒፃ → ደቂቕ ፀፀር → ጡጥ

መ. ጡጥ → ፍሩይ ፀፀር → ደቂቕ ፀፀር → ሒፃ → ጡጥ

7. ኒያላ ዝርከበሉ ፓርክ ኣየናይ እዩ?

ሀ. ኣዋሽ ፓርክ

ለ. ሰሜን ፓርክ

ሐ. ባሌ ፓርክ

መ. ነጭሳር

8. ሜላ ኣለዋ ፅሬት ማይ ዘይኮነ

ሀ. ምፅራይ ማይ

ሐ. ምንካይ ብክልትታት ማይ

ለ. ምግዳብ ማይ

መ. ምሕላው ፅሬት ዒላታት

9. ረብሓ ብሄራዊ ፓርክ

ሀ. እንስሳትን እፅዋትን ንምፅቃብ

ለ. ኣድግታት እፅዋትን እንስሳትን ንምክንኻን

ሐ. ምርምር ንምክያድ

መ. ኩሎም መልሲ እዮም

10. ሳዕቤን ብርሰት እፅዋት ዘይኮነ

ሀ. ጥሜት

ለ. ስደት

ሐ. ዕብዮት

መ. ሞት

